

اسلامی بینکاری: غلط سوال کا غلط جواب (۱)

مروجہ سودی بینکاری کو 'مسلمان بنانے' کی مہم پچھلی دو دہائیوں سے اپنے عروج پر ہے اور نہ صرف یہ کہ مجوزین اسلامی بینکاری بلکہ ان کے ناقدین کی ایک اکثریت نے بھی یہ فرض کر لیا ہے کہ اس مہم کے ذریعے نظام بینکاری کو کسی نہ کسی درجے (زیادہ یا کم کے اختلاف کے ساتھ) اسلامی بنانی لیا گیا ہے۔ اگر اصولاً یہ مقدمات درست مان لیے جائیں کہ (۱) اپنے مقاصد اور طریقہ کار (procedure) دونوں اعتبارات سے بینک کی اسلام کاری ممکن ہے، نیز (۲) اسلامی بینکاری درست سمت میں روادواں ہیں تو ان کے مطلقی لازمے کے طور پر جو بحث ابھرے گی، وہ اس نظام میں 'مزید اصلاح' کی کوشش کرنے ہی کی ہو گی نہ کہ اس جدو جہد کا حاصل قرار دے کر ترک کر دینے کی۔ چنانچہ اسلامی بینکاری کی اسلامیت کے ضمن میں مجوزین اور ناقدین کی ایک اکثریت کے درمیان اختلاف کی بنیاد یہ نہیں کہ بینکاری اصولاً اسلامی ہو ہی نہیں سکتی بلکہ یہ رہی ہے کہ 'مروجہ اسلامی بینکاری' کتنی اسلامی ہے۔ مجوزین کے نزدیک مروجہ اسلامی بینکاری میں موجود اسلامیت کی مقدار اس نظام کو اسلامی کہنے کے لیے بہت کافی ہے جبکہ ناقدین کے خیال میں مروجہ نظام میں ابھی تک 'مطلوبہ اسلامیت' پیدا نہیں کی جا سکی۔ گویا ناقدین بھی اس مفروضے کو قبول کرتے ہیں کہ جو کچھ بھی خرابی ہے، وہ 'مروجہ اسلامی بینکاری' میں ہے، لہذا کوئی ایسی 'غیر مروجہ اسلامی بینکاری' بھی ممکن ہے جو ان خرابیوں سے پاک ہو گی۔ مجوزین اور ناقدین اسلامی بینکاری کی ایک اکثریت کے درمیان یہ قدر مشترک اس لیے پائی جاتی ہے کہ دونوں گروہ درج بالا مفروضہ مقدمات کو قبول کرتے ہیں۔

اس کے برخلاف ناقدین کا دوسرا گروہ وہ ہے جس کے خیال میں بینکاری اپنے مقاصد اور عمل دونوں لحاظ سے غیر اسلامی شے ہے اور اس کی اسلامیت ناممکن ہے۔ چونکہ اس گروہ اور مجوزین کے مقدمات ہی میں بنیادی فرق ہے، لہذا ان دونوں کے درمیان کوئی قدر مشترک نہیں اور دونوں کی بحث کا حاصل 'مروجہ اسلامی بینکاری' کی اصلاح، نہیں بلکہ اس جدو جہد کی 'بیقا و عدم' کا ہے، یعنی مجوزین کے نزدیک اسے جاری رہنا چاہیے جبکہ ناقدین کے خیال میں یہ جدو جہد

احیائے اسلام کے لیے سم قاتل کی حیثیت رکھتی ہے، لہذا اسے لازماً ترک کرنا ہوگا۔ ناقد دین اسلامی بینکاری کے دونوں گروہوں کا مجوزین سے اختلاف کرنے میں نوعیت اختلاف کا فرق درحقیقت اس بنا پر ہے کہ اسلامی بینکاری کا تنقیدی مطالعہ کرتے وقت تین سطھوں پر گفتگو کرنا ممکن ہے:

۱۔ اسلامی وسودی بینکاری کا تطبیقی جائزہ: یعنی یہ سمجھنے کی کوشش کرنا کہ آیا اسلامی بینک اور وسودی بینکوں کے مقاصد میں کیسا تعلق ہے، کیا یہ دونوں کسی ایک ہی نظام زندگی (سرمایہ داری) کے مقاصد حاصل کرنے کے دو مختلف وسائل ہیں یا ان کے مقاصد میں کوئی تفریق موجود ہے۔ اس بحث میں اسلامی بینکاری کو جزوی طور پر نہیں بلکہ ایک بڑے نظام ہائے زندگی کے ایک پرزاے کے طور پر جائز کریا یہ دیکھنے کی وجہتی ہے کہ آیا اس طریقہ کار سے مقاصد الشریعہ کا حصول ممکن ہے بھی یا نہیں۔ گویا یہاں گفتگو کا محور جزو نہیں بلکہ کل، ہوتا ہے۔

۲۔ اسلامی بینکاری کے امکانات کا جائزہ: یعنی یہ تجزیہ کرنا کہ آیا موجودہ نظام بینکاری کو اسلامیانے کا کوئی طریقہ ممکن بھی ہے یا نہیں۔ اس تجزیے میں یہ بحث کی جاتی ہے کہ بینکنگ اصلاح کیا ہے؟ کیا واقعی بینک ایک زری ثالث (financial intermediary) ہوتا ہے جیسا کہ مجوزین اسلامی بینکاری کا خیال ہے؟ اگر اس کی حقیقت اس کے علاوہ کچھ اور ہے تو کیا اسے اسلامی بانا ممکن ہے؟

۳۔ اسلامی بینکاری کے طریقہ کار و بار کا فقہی جائزہ: اس سطھ پر جزو اہم و ایڈیکشنے کی کوشش کی جاتی ہے کہ اسلامی بینک جو زری سروہنر اور پراؤکٹس (Financial products and services) مہیا کر رہے ہیں، وہ قواعد شریعہ کی شرائط پر پورا اترتی ہیں یا نہیں۔ اس تجزیے میں اسلامی اور مروجہ بینکاری نظام کا اس اعتبار سے تطبیقی موازنہ بھی کیا جاتا ہے کہ آیا واقعی اسلامی بینک موجودہ بینکاری نظام سے علیحدہ کوئی کام کر سکتی رہے ہیں یا محض نئی بول میں پرانی شراب، والا معاملہ ہے۔ گویا یہاں بحث کا مرکزی نکتہ جزو ہوتا ہے۔ ناقد دین کی وہ اکثریت جو اپنے مقدمات میں مجوزین کے مماثل ہے، درحقیقت پہلی دونوں سطھوں سے سہونظر (by pass) کرتے ہوئے اپنی تنقیدی بنیاد اس تیری سطھ پر رکھتی ہے۔ گویا مجوزین اور ناقد دین کی اس اکثریت کے درمیان قدر مشترک تنقیدی کی اول دونوں سطھوں کو نظر انداز کرنا ہے۔

اسلامی بینکاری بطور ایک کل، یعنی اس کے مقاصد کے شرعاً باطل ہونے کی بحث پر راقم الحروف نے دو الگ مضامین تحریر کیے ہیں جن کی تفصیلات وہاں دیکھی جاسکتی ہیں۔ (۱) زیر نظر مضمون کا نفس موضوع اسلامی بینکاری پر تنقید کی دوسری سطھ پر بحث کرنا ہے، یعنی یہاں ہم یہ سمجھنے کی کوشش کریں گے کہ آیا اپنے عمل کے اعتبار سے بینک کی اسلام کاری ممکن ہے یا نہیں؟ ہم دیکھیں گے کہ مجوزین (اور ناقد دین کی ایک اکثریت) بینکنگ کے جس تصور کو بنیاد بنا کر اس کی اسلام کاری ممکن سمجھتے ہیں (یا اس پر تنقید کرتے ہیں)، درحقیقت وہ تصور بینکنگ ہی سرے سے غلط ہے، گویا ان کی دلائل کی عمارت ہی بے بنیاد ہے۔ مجوزین کے خیال میں بینک محض ایک زری ثالث (financial

جس کا کام بچتوں اور سرمایہ کاری میں تعلق پیدا کرنا ہوتا ہے۔ ان کے خیال میں موجودہ بیننگ کی اصل خرابی یہ ہے کہ اس تعلق کے قیام کے لیے وہ سود کا راستہ اختیار کرتی ہے، لہذا اگر اس کے طریقہ کارکی اصلاح کر کے اس تعلق کو سود کے بجائے شرکت و مضاربہ، وغیرہ کے اصولوں پر قائم کر دیا جائے تو بینک کو کلہ پڑھانا ممکن ہے۔ مگر ہم دیکھیں گے کہ بیننگ کا یہ تصور درست نہیں اور نہ ہی بیننگ کو شرکت وغیرہ کے اصولوں پر چلانا ممکن ہے۔ بیننگ کو درست طور پر صحیح کا نتیجہ یہ ہوا کہ جو زین مسئلے کی اصل تحقیقت تک پہنچ نہ سکے اور اس ظاہری نئی کا نقصان یہ ہوا کہ سرمایہ داری کے سب سے بڑے ادارے یعنی بینک کو اسلامی لبادہ اوڑھا دیا گیا۔ چنانچہ اسلامی بینکاری پر تقدیم کے درج بالا ڈھانچے کو سامنے رکھتے ہوئے کہا جاسکتا ہے کہ جو زین اسلامی بینکاری دوہری غلطی کے مرتبہ ہو رہے ہیں:

☆ ایک طرف جب وہ احیائے اسلام کے لیے سودی بیننگ کا تبادل کیا ہے، کا سوال اٹھا کر اس کا حل پیش کرنے کا بیڑا اٹھاتے ہیں تو اپنے مقاصد کے اعتبار سے ایک غلط سوال اٹھا کر اس کا جواب دینے کی کوشش کرتے ہیں۔ (جو زین کا سوال کیوں غلط ہے؟ اس کا تعلق تقدیم کی اول سطح سے ہے)۔

☆ اور دوسری طرف اس کا تبادل دینے کی کوشش میں بھی وہ پوری تحقیق سے کام لیے بغیر بیننگ کیا ہے، کا ایک غلط جواب دے کر اپنی عمارت قائم کرتے ہیں۔ (گویا ظلمت بعضہا فوق بعض)۔ دوسرے لفظوں میں جو زین کا سوال اور جواب دونوں ہی غلط ہیں۔

جو زین کا سب سے بڑا مسئلہ یہ ہے کہ وہ سرمایہ داری کو فطری انسانی تقاضوں کا ارتقا سمجھتے ہیں اور اسی لیے وہ بر سرمایہ دارانہ ادارے کی اسلام کاری ممکن سمجھتے ہیں۔ (۲) جو زین کا عمومی طریقہ کاری ہے کہ وہ بینکاری نظام میں جاری لین دین کی "مخصوص شکلوں" (transactions forms) کی اصلاح کرنے کی کوشش کرتے رہتے ہیں مگر وہ لین دین جس "معاشری ما حول اور حالات" میں ہو رہی ہیں، اس سے یکسر سہونظر کرتے ہیں۔ لہذا ضرورت اس امر کی ہے کہ اس معاشری ما حول (economic environment) کا درست تجزیہ کرنے کی کوشش کی جائے جس کے اندر بینک کا وجود ممکن ہے اور یہ دیکھنے کی کوشش کی جائے کہ آیا اس معاشری ما حول کو ختم کر دینے کے بعد بھی بینکاری ممکن رہتی ہے یا نہیں، نیز کیا اس معاشری ما حول کو اسلامی تعلیمات سے ہم آہنگ کرنا ممکن ہے یا نہیں۔

بینک کی اسلامیت کا امکان ثابت کرنے کے لیے دو شرائط کا پورا ہونا لازم ہے:

۱) یثابت کرنا کہ fractional reserve banking اور اس کے نتیجے میں قائم ہونے والا نظام زر شرعاً جائز ہے۔

۲) بینک کے سود کو شرکت و مضاربہ کے اصولوں سے تبدیل کرنا ممکن ہے۔

ہم دیکھیں گے کہ اسلامی بینکاروں میں سے پہلی شرط سے کلیتاً سہونظر کرتے ہوئے بحث کا سارا رخ "سود" کو

‘نفع’ سے تبدیل کر دینے کی طرف موڑ دیتے ہیں جبکہ اس دوسری بحث کی نوبت تب آتی ہے جب پہلی شرط پوری ہونا ممکن ہو (جو کہ ہم دیکھیں گے کہ ممکن نہیں ہے)۔ درحقیقت پہلی شرط کا تعلق اس معاشی ماحول سے ہے جس میں بینکاری ممکن ہو پاتی ہے، لہذا اس مضمون میں اسی پہلو سے متعلق تفصیلات واضح کرنے کی کوشش کی جائے گی۔

اپنے مضمون کو ہم تین حصوں میں تقسیم کریں گے۔ پہلے حصے میں مجوزین اسلامی بینکاری کا نظریہ بینکنگ بیان کیا جائے گا۔ اس سلسلے میں ہم پاکستان میں اسلامی بینکاری کے سرخی مولا ناقی عثمانی صاحب کے نظریات کو بنیاد بنا میں گے۔ اس کے ساتھ ہی ہم علم معاشیات کی روشنی میں مجوزین اسلامی بینکاری کے نظریہ بینکنگ کی علمی بنیادیں و فکری پہلی منظر واضح کرنے کی کوشش کریں گے۔ دوسرے حصے میں مجوزین اسلامی بینکاری کے نظریہ بینکنگ کی بنیادی دلیلیوں کا جواب دیا جائے گا۔ و ما توفیقی الابالله

۱) مجوزین اسلامی بینکاری کے نظریہ بینکنگ کی فکری بنیادیں

مجوزین اسلامی بینکاری اوپر بیان کردہ جس تصور بینکنگ کو بنیاد بنا کر بینک کی اسلام کاری ممکن سمجھتے ہیں، وہ درحقیقت علم معاشیات کے نیوکاپیکل مکتبہ ہائے فکر سے مانوذ ہے^(۲) جو سرمایہ دارانہ معیشت کو ایک اکانومی کے طور پر سمجھنے کی کوشش کرتا ہے۔ اس مکتبہ فکر کے مطابق معاشی لین دین میں زر ایک غیر فعال(neutral) سیال کے طور پر کام کرتا ہے، نیز بینک محض پچتوں اور سرمایہ کاری میں توازن پیدا کرنے کا ایک ادارہ ہے۔ گویا ان مفکرین کے خیال میں بینکنگ پختیں سرمایہ کاری کو جنم دیتی ہیں، savings create loan model کے اصول پر کام کرتی ہے۔ اس نکتے کی تفصیل سے قبل ہم مولا ناقی عثمانی صاحب کی کتاب اسلام اور جدید معیشت و تجارت سے ان کا نظریہ بینکاری واضح کرنا ضروری سمجھتے ہیں۔

۱.۱: مجوزین کا نظریہ زر و بینکاری

مولانا کا نظریہ بینکنگ درج بالا تصویر کی ہو، ہو تصویب ہے۔ ^(۲) چونکہ نظریہ زر و بینکنگ با ہم مر بوط تصورات ہیں، لہذا پہلے ہم مولا ناقی کا نظریہ زر بیان کرتے ہیں۔ چنانچہ مولا ناقی عثمانی صاحب زر کی تعریف اس طرح فرماتے ہیں:

”جو چیز آلمہ مبادلہ(exchange of goods) کے طور پر استعمال ہوتی ہو اور وہ قدر کا پیانہ (unit of account) ہو اور اس کے ذریعے مالیت کو محفوظ کیا جاتا (store of value) ہو، اسے زر کہتے ہیں۔“ (ص: ۹۵)

پھر نوٹ کی فہمی حیثیت پر مختلف نظریات کا تجزیہ کرتے ہوئے اس نقطہ نظر کہ ”نوٹ قرض کی رسیدیں ہیں، کورڈ کرنے کے بعد فرماتے ہیں：“ صحیح نقطہ نظر یہ ہے کہ نوٹ رسیدیں بلکہ خود مال ہیں، سونے چاندی کی طرح ثمن حقیقی

نہیں بلکہ تن عرفی ہیں۔” (ص: ۱۰۳-۱۰۲) اس سے معلوم ہوا کہ مولانا نقی عثمانی صاحب کے نزدیک موجود انچ زر جسے money fiat کہتے ہیں، بنیادی طور پر قرض کی رسیدنیں بلکہ آلمہ مبادلہ اور تن عرفی ہے۔ پھر مولانا بینکاری کی بحث اس تعریف سے شروع کرتے ہیں:

”بینک ایک ایسے تجارتی ادارے کا نام ہے جو لوگوں کی رقمیں اپنے پاس جمع کر کے تاجریوں، صنعت کاروں اور مگر ضرورت مندا فراہم کرتا ہے۔“ (ص: ۱۱۵)

”بینک عوام کی بچتوں کو کیجا جمع کر کے تاجریوں اور صنعت کاروں کو سرمایہ فراہم کرتے ہیں۔“ (غیر سودی بینکاری: ص ۳۱)

”بینک..... لوگوں کی منتشر بچتوں کو کیجا کر کے انہیں صنعت و تجارت میں استعمال کرنے کا ذریعہ بنتا ہے..... بینک کی حیثیت محسن ایک ایسے ادارے کی ہے جو روپے کالین دین کرتا ہے۔“ (ص: ۱۳۳-۱۳۲)

ان اقتباسات سے دو باقی معلوم ہوئیں۔ اولاً مولانا نقی عثمانی صاحب کے نزدیک بینک کا بنیادی مقصد سرمایہ کاروں (investors) اور بچت کرنے والوں (savers) کے درمیان تعلق پیدا کرنا ہوتا ہے۔ دوسرم بینک محسن زرکی لین دین (exchange of money) سرانجام دینے کا ذریعہ ہے۔ پھر مولانا کھاتوں (deposits) کی مختلف اقسام (کرنٹ اکاؤنٹ، سیوگن اکاؤنٹ، فلکسڈ اکاؤنٹ) کا تعارف کرنے کے بعد فرماتے ہیں کہ جب ان ڈپاٹس سے بینک کے پاس سرمایہ جمع ہو جاتا ہے اور اس کے ساتھ بینک بھی اپنا ابتدائی سرمایہ لگادیتا ہے تو اس تمام سرمایہ کو درج ذیل طریقوں سے استعمال کیا جاتا ہے:

- ۱۔ سرمایہ کا ایک حصہ سیال شکل میں اشیٹ بینک کے پاس جمع کر دیا جاتا ہے۔
- ۲۔ بینک کچھ سرمایہ اپنے پاس رکھتے ہیں تاکہ کھاتے داروں کے مطالبات پورے کر سکیں۔
- ۳۔ اس کے بعد بینک کو وظائف ادا کرتے ہیں، مثلاً تمویل (financing)، درآمدات و برآمدات میں ادائیگی کی سہولت فراہم کرنا، تخلیق زر۔ (ص: ۱۱۶)

اس تفصیل سے یہ اہم بات معلوم ہوئی کہ مجوزین کے نزدیک بینک پہلے بچتیں جمع کرتا ہے اور پھر انہیں قرض پر دیتا ہے۔ دوسرا لفظوں میں بینک بچتیں قرضوں کا باعث بنتی ہیں کے اصول پر کام کرتا ہے۔ اس مقام پر یہ تضاد بھی نوٹ کر لینا چاہیے کہ ایک طرف تو مولانا نقی عثمانی صاحب بینک کا کام یہ بتاتے ہیں کہ بینک محسن زرکی لین دین کرتا ہے، مگر ساتھ ہی یہ بھی فرماتے ہیں کہ بینک کے وظائف میں تخلیق زر بھی شامل ہوتا ہے۔ ظاہر ہے اگر بینک محسن زرکی لین دین (exchange of money) کرتا ہے تو تخلیق زر (creation of money) کسی بھی طرح اس کے وظائف میں شامل نہیں ہو سکتا، کیونکہ تخلیق زر کی بھی طرح زر کی لین دین میں شامل نہیں کیا جاسکتا، اور اگر بینک تخلیق زر کا باعث بنتا ہے تو بینک کی یہ تعریف درست نہیں کہ وہ محسن زرکی لین دین کرتا ہے۔ اس تضاد کو رفع کرنے کی ذمہ


داری مجوزین کے ذمہ ہے۔ ہم آگے چل کر دیکھیں گے کہ مجوزین کے اس تضاد کی وجہ ان کا بینکاری نظام اور تحقیق زر کی اصل حقیقت کو درست طور پر نہ سمجھ پانا ہے۔ اخصر مجوزین کے نظریہ زربینکاری کو ہم تین نکات میں سمو سکتے ہیں:
 i۔ موجودہ دور میں راجح شدہ زر آلمبادل (means of exchange) ہے جسے شرعاً ثمن عرفی کی حیثیت حاصل ہو گئی ہے۔

ii۔ بینک سرمایہ کاروں اور بچت کرنے والوں کے درمیان تعلق پیدا کرتا ہے، یعنی بینک محض زر کا لین دین سرانجام دیتا ہے۔ اس بات کو علم معاشیات کی اصطلاح میں یوں کہا جائے گا کہ بینک اصلًا ایک financial intermediary (ترسیل زر کے ثالث) کا کردار ادا کرتا ہے۔


iii۔ بینک پختن قرضوں کا باعث بنتی ہیں کے اصول پر کام کرتا ہے۔

بینکاری کا پرواتی تصور درج ذیل تصویر میں دکھایا گیا ہے جس کے مطابق بینک فرد الف (عموماً صارفین) سے رقم وصول کر کے فرد ب (عام طور پر سرمایہ کار) کو قرض فراہم کرتا ہے۔ اس کے بعد لے بینک ب سے چند فیصد سود لے کر اس سود کا ایک حصہ الف کو دے دیتا ہے اور سود کی وصولی و ادائیگی کا یہ فرق اس کی آمدنی ہوتی ہے۔ مجوزین کے اسلامی بینک کا ماذل شکل نمبر ۲ میں دکھایا گیا ہے۔

شکل نمبر ۱: مجوزین کا مر وجہ بینکاری کے بارے میں نظریہ



شکل نمبر ۲: مجوزین کے اسلامی بینکاری کا ماذل



۱.۲: مجوزین اور نیوکلاسیکل اکنامکس کے نظریات کا تعلق

اب ہم یہ سمجھنے کی کوشش کریں گے کہ مجوزین اسلامی بینکاری کا درج بالا نظریہ بینکاری درحقیقت علم معاشیات کے (رد شدہ) مکتبہ فکر نیوکلاسیکل اکنامکس نظریات کا ہو، بہوچربہ ہے۔ نیوکلاسیکل اکنامکس پرے معاشرے کو ایک مارکیٹ کے طور پر دیکھتی ہے جہاں اپنی ذاتی اغراض کی تکمیل میں معروف افراد اشیاء کی لین دین کے لیے دوسرا

افراد کے ساتھ تعلقات استوار کرتے ہیں۔ نیکلاسیکل نظریے کے مطابق ایک Barter (اشیاء کی براہ راست لین دین پر مبنی) اکانوی اور monetary (زر پر مبنی) اکانوی میں اصلاح کوئی فرق نہیں، یعنی دونوں میں اشیاء کی اصل قیمتیں اور مقداریکساں معین ہوتی ہیں۔ ان مفکرین کے خیال میں لوگ اشیاء کی براہ راست لین دین کے بجائے زر کو اس لئے ترجیح دیتے ہیں کیونکہ اشیاء کے تبادلے میں متعدد مشکلات کا سامنا کرنا پڑتا تھا۔ مثلاً سامان کے نقل و حمل میں مشکلات، طلب و رسدا کا ایک ساتھ ملاب لازم ہونا (یعنی اگر ایک شخص گندم کے بد لے مرغی لینا چاہتا ہے تو ضروری ہے کہ دوسرا شخص مرغی کے بد لے گندم لینے کے لیے تیار ہو) وغیرہ۔ لہذا زر کے استعمال سے مارکیٹ کی استعداد کا رک (efficiency) میں اضافہ ہو جاتا ہے اور اشیاء کا تبادلہ تیز رفتاری سے ممکن ہو پاتا ہے۔ چنانچہ زر کے ذریعے ایک طرف اشیاء کا تبادلہ ہوتا ہے اور دوسری طرف ان کی قدر کی نقدی اکائیوں (monetary units) میں پیمائش ہوتی ہے۔ مثلاً اگر ایک کلو گندم کی قیمت 30 روپے ہو اور ایک کلو چینی کی قیمت 60 روپے، تو اس کا مطلب یہ ہوا کہ ایک کلو گندم کی قدر آدھا کلو چینی جبکہ ایک کلو چینی کی قدر دو کلو گندم ہو گی۔ دوسرے لفظوں میں زر کا کام اشیاء کی باہمی قدر کو نقدی اکائیوں میں بیان کرنا ہے۔

نیکلاسیکل مفکرین زر کے درج بالا تصویر (کہ اصلاح آلمہ بادلہ ہے) سے دو اہم نتائج اخذ کرتے ہیں:

☆ اولاً یہ کہ زر ایک غیر فعال (neutral) سیال ہے، یعنی زر کے زیادہ یا کم ہو جانے سے اشیاء کی مقدار (quantities) میں کوئی فرق نہیں پڑتا بلکہ محض ان کی قیتوں میں اضافہ ہو جاتا ہے۔ ابطور ایک سادہ مثال فرض کریں کسی ملک میں محض دس کلو گندم پیدا ہوئی اور 100 روپے کرنی جاری کی گئی (۵)۔ اس کا مطلب یہ ہوا کہ گندم کی قیمت 10 روپے فی کلو معین ہو گی۔ اگر کرنی کی مقدار بڑھا کر 200 روپے کردار جائے مگر گندم کی مقدار میں کوئی تبدیلی نہ آئے تو گندم کی قیمت بڑھ کر 20 روپے ہو جائے گی۔ دوسرے لفظوں میں جتنے تباہ سے زر کی مقدار بڑھائی جائے گی اتنے ہی تباہ سے قیتوں میں بھی اضافہ ہو جائے گا۔

☆ ثانیاً زر ایک exogenous (لین دین کے عمل سے ماوراء) عصر ہے یعنی اسکی مقدار اشیاء کی لین دین سے کوئی تعلق نہیں رکھتی بلکہ یہ اس سے باہر اور علاوہ معین ہوتی ہے۔ یہ سوال کہ اسکی مقدار کون اور کیسے معین کرتا ہے نیکلاسیکل مفکرین کے خیال میں یہ مدداری ریاست (state) ادا کرتی ہے۔ اس کا طریقہ یہ ہوتا ہے کہ مرکزی بنیک (Central Bank) ریاست کو قرض دیتی ہے جو دو میں سے کسی ایک شکل میں ہوتا ہے: (۱) مرکزی بنیک T-Bill (۲) جاری کرتی ہے جنہیں مختلف فائناں ادارے وغیرہ خریدتے ہیں اور اس طرح حکومت قرض حاصل کرتی ہے، (۲) مرکزی بنیک براہ راست نوٹ جاری کر کے حکومت کو قرض دیتا ہے۔ دونوں صورتوں میں زر بصورت قرض تخلیق ہوتا ہے (۷)۔ اکثر ویژتھر یہ قرض حکومت کا مالیاتی خسارہ (fiscal deficit) پورا کرنے کے لیے دیا جاتا ہے۔

درحقیقت آج جسے زر قانونی (legal tender or fiat money) کہا جاتا ہے وہ یہی قرضہ ہے (۸)۔ دھیان رہے کہ مرکزی بینک T-Bills اور نوٹوں کی صورت میں یہ قرضہ کسی حقیقی اثاثے کی بنیاد پر نہیں بلکہ بلا کسی عرض تخلیق کرتا ہے نہیں یہ قرضہ کسی بھی چیز کی ملکیت (ownership) کی رسید یا دعوی (claim) نہیں ہوتا یعنی جس شخص کے پاس یہ نوٹ موجود ہے مرکزی بینک اسے کچھ بھی ادا کرنے کا پابند نہیں ہوتا بلکہ ان کی حیثیت مضم 'قانونی دستاویز' کی ہے جسے ریاست 'بذریعہ قانونی جری لین دین کے عمل کے لیے قبل قبول بناتی ہے (۹)۔

اوپر ذکر کیا گیا کہ اکثر دیشتر حکومتیں اپنا مالیاتی خسارہ کم کرنے کے لیے نوٹ (fiat money) چھاپ کر جاری کرتی ہیں۔ جیسا کہ درج بالا بحث سے واضح ہوا کہ نیوکلاسیکل مفکرین کے مطابق اگر زرکی مقدار میں اضافہ کر دیا جائے تو اس کے نتیجے میں اشیاء کی قیتوں میں اضافہ ہو جاتا ہے (۱۰)۔ قیتوں میں اضافے سے زرکی قوت خرید کم ہو جاتی ہے۔ نتیجتاً عام لوگ جو حکومت کے شائع کردہ نوٹ استعمال کرتے ہیں ان کی قوت خرید کم ہو جاتی ہے اور اس کی کے برابر اصل اشیاء و خدمات حکومت کو منتقل ہو جاتی ہیں۔ زرکی مقدار بڑھنے سے بعجا فرا اڑازر جو قوت خرید راستعمال کرنے والے فرد سے رنجیت کی طرف منتقل ہوتی ہے اسے افراط زرٹکس (inflation tax) کہا جاتا ہے۔ (اس نکتے کو اچھی طرح سمجھ لینا چاہیے، کیونکہ ذیل میں ہم اسے زیر بحث لائیں گے)۔

اب تک نیوکلاسیکل نظریہ زر پیان کیا گیا اب ہم اس سے اخذ ہونے والا نظریہ بینکنگ واضح کرتے ہیں۔ نیوکلاسیکل مفکرین کے خیال میں بینک کا بنیادی کام بچتوں کو یک جا کر کے کاروباری حضرات کی سرمایہ کاری کے لیے فراہم کرنا ہے یعنی اس کا کاروباری بچت کرنے والوں اور سرمایہ کاری کرنے والوں کے درمیان زری ثاثی (financial intermediary) کا ہے۔ اس تصور بینکنگ کے خدو خال درج ذیل ہیں (۱۱)۔

الف: لوگوں کی بچتوں کو قرض پر دینے سے پہلے ڈپاٹ کی صورت میں جمع کیا جاتا ہے۔ بینک کے پاس ڈپاٹ تب آتے ہیں جب کوئی شخص اپنی بچت بینک کے پاس جمع کرتا ہے۔ بینک ان بچتوں کو سرمایہ کاری کے لیے بطور قرض (اسلامی بینکاری کی اصطلاح میں بطور بیع) فراہم کرتا ہے۔

ب: معاشی توازن (macroeconomic equilibrium) قائم رکھنے کے لیے ضروری ہے کہ بینک سرمایہ کاری کے برابر ہوں (۱۲)، چونکہ بینک بچتوں اور سرمایہ کاری کے درمیان واسطے کا کام کرتے ہیں لہذا بینکاری نظام کا درست طرز عمل، پورے معاشی عمل کے توازن کو برقرار رکھنے کے لیے انتہائی اہمیت کا حامل ہے۔

ج: بینکنگ کا درست طرز عمل یہ ہے کہ وہ بچتوں سے زائد قرضے جاری نہ کرے، یعنی اس کے مجموعی قرضے اسکی مجموعی بچتوں سے زیادہ نہ ہوں۔ جب کبھی بینک اس اصول کی خلاف ورزی کرے گا تو وہ پورے معاشی عمل کو عدم توازن سے دوچار کرے گا۔

د: اگر بینک اس اصول پر کا بندر ہے تو اس کے عمل سے زر کی مقدار میں بحثیت جمیعی کوئی اضافہ نہیں ہو گا۔

حوالہ:

- ۱- اسلامی بیکاری پر نظامی حوالے سے تنقید کے لیے دیکھیے راقم الحروف کے مضامین:
 - ☆ اسلامی معاشیات یا سرمایہ داری کا اسلامی جواز، ماہنامہ الشریعہ اگست تا اکتوبر ۲۰۰۸
 - ☆ 'سودی بیکاری کے فلسفہ اسلامی تبادل کا جائزہ'، مضمون مکمل مدد اشاعت کا منتظر ہے
اس ضمن میں پروفیسر محمد امین صاحب کا مضمون اسلامی بیکاری کی شرعی حیثیت: ایک اصولی بحث، بھی لاٹ مطالعہ ہے۔ دیکھئے ماہنامہ محدث، شمارہ ستمبر-اکتوبر ۲۰۰۹، لاہور۔ اس کے علاوہ ماہنامہ سال کراچی میں بھی اس موضوع پر تدقیقی موارد موجود ہے۔
- ۲- مجوزین کس طرح تمام سرمایہ دار نامہ مجرکات اور اداروں کی اسلام کاری کرتے ہیں، اس کی تفصیلات مولانا تقی مثانی صاحب کی کتاب اسلام اور جدید معيشت و تجارت میں دیکھی جاسکتی ہیں جس کا تجزیہ راقم نے اپنے مضمون اسلامی معاشیات یا سرمایہ داری کا اسلامی جواز میں پیش کیا ہے۔
- ۳- اسلامی بیکاری کے مجوزین علماء کی تحریروں سے منوس قاری شدت کے ساتھ یہ تاثر لیتا ہے کہ جب خالصتاً دینی مسائل پر ان علماء کی کتب کا مطالعہ کیا جائے تو محسوس ہوتا ہے کہ علم کا کوئی بحر بیکاری ہے جو ایک طرف اسلاف کی کتب کا وسیع مطالعہ رکھتا ہے تو دوسری طرف علم و حکمت کے موتی بکھیر نے میں بھی یہ طویل رکھتا ہے، مگر جو نبی ان علماء کی ان کتب کی طرف رجوع کیا جاتا ہے جو درج دید کے معماشی یا فناش نظاموں سے متعلق ہیں تو حقیقت کچھ بیوں عیاں ہوتی ہے گویا یہ سب باتیں کسی سے سن کر یا دوسرے اور تیسرا درجے کے مصنفوں کی کتابوں سے پڑھ کر اور حق سمجھ کر لکھ دی گئی ہیں۔ بھی وجہ ہے کہ یہ علماء کرام روایتی مکتبہ فکر پر کی جانے والی تقدیمات اور جدید نظریات سے واقف نہیں ہوتے۔
- ۴- درحقیقت نظریہ بینکنگ ہی نہیں بلکہ جس چیز کو اسلامی معاشیات کے نام پر فروغ دینے کی کوشش کی جا رہی ہے، وہ سب نیوکلاسیکل (بالبرل) اکنامکس ہی کا چجہ ہے۔ چونکہ اسلامی معاشیات کی حیثیت نیوکلاسیکل اکنامکس کے محض ایک فٹ نوٹ (foot-note) کی ہی ہے، لہذا نیوکلاسیکل نظریہ زر و بیکاری کو مفروضے کے طور پر قبول کرنے پر مجبور ہے۔
- ۵- زر، اشیاء کی قیمتوں اور ان کی مقدار کا تعلق جس مساوات سے ظاہر کیا جاتا ہے، اسے of Quantity Theory of Money کہتے ہیں۔ یہ مساوات درج ذیل ہے:

$$M \times V = P \times Y$$

یہاں M سے مراد رکی رسد (money supply) V سے قیمتیں کا اشارہ یہ (price) P , Velocity of money (money supply) کا اشارہ یہ Y سے مجموعی پیداوار (output or GDP) ہے۔ نیوکلاسیکل مفکرین کے خیال میں Y (مقدار پیداوار) کا انحصار رسد سے متعلق عناصر پر ہوتا ہے لہذا رکی رسد بڑھانے سے پر گیر متبدل رہتا ہے۔ اسی طرح V کی مقدار بھی ایک عرصے تک غیر متبدل رہتی ہے، لہذا اس مساوات سے ظاہر ہے کہ اگر V اور Y کی مقدار تبدیل نہ ہو اور M میں اضافہ کر دیا جائے تو

اس کا نتیجہ صرف P یعنی قیتوں میں اضافہ ہوگا۔ مضمون کی مثال میں V کی مقدار 'ایک' فرض کی گئی ہے۔

۶۔ T-Bill ایک قلیل المدت فائناشل دعویٰ ہوتا ہے جو مرکزی بینک حکومت کے لیے قرض پر قم کے حصول کے لیے جاری کرتا ہے۔

۷۔ دونوں میں فرق یہ ہوتا ہے کہ T-Bills کے ذریعے حاصل کردہ قرض پر سود کی شرح زیادہ ہوتی ہے جبکہ دونوں پر واجب الاداء سود نہیں کم ہوتا ہے۔ یہی وجہ ہے کہ IMF وغیرہ حکومتوں پر یہ باؤڈائلتے ہیں کہ وہ نوٹ چھانپنے کے مجاز T-Bills وغیرہ کے ذریعے قرض حاصل کریں کیونکہ زیادہ سود کی ادائیگی حکومتوں کو کم قرض لے کر زرکی رسد میں کم اضافہ کرنے پر مجبور کرے گی۔

۸۔ نیوکلاسیکل نظریات میں زرکی رسد کو درج ذیل مساوات کی صورت میں ظاہر کیا جاتا ہے:

$$M(t) = M(t-1) + G - T - [Bg(t) - Bg(t-1)]$$

یہاں M سے مراد زرکی رسد، G سے حکومتی اخراجات، T سے ٹکلیں وصولیاں اور Bg سے سرکاری باٹلز ہیں (t اور $t-1$ سے مراد موجودہ اور پچھلا سال ہے)۔ اس مساوات سے میں واضح ہے کہ زرکی رسد سے مراد وہ حکومتی اخراجات ہیں جو حکومت ٹکلیں وصولیوں کے بغیر قرض پر مبنی زر سے پورا کرتی ہے۔ حیرت کی بات ہے کہ مولانا تقی عثمانی صاحب اپنی کتاب 'اسلام اور جدید معیشت و تجارت' میں زر قانونی کی بات تو کرتے ہیں مگر اس چیز کا کوئی ذکر نہیں کرتے کہ یہ قرض ہوتا ہے۔

۹۔ نیوکلاسیکل مفکرین کا یہ خیال کہ سرمایہ دارانہ (یعنی قرض پر مبنی) از کسی فطری ارتقا کی پیداوار ہے ایک جھوٹا دعویٰ ہے، بلکہ یہ لعنت معاشروں پر بذریعہ دیاتی جو اور نظام میں کاری مسلط کی جاتی ہے۔ نوعیت و ارتقاء زر پر نیوکلاسیکل مفکرین کے خیالات کے لیے دیکھیے Menger کا مضمون *On the Origins of Money*۔

۱۰۔ نیوکلاسیکل اکنامیکس کے جدید (مثلاً کنیرین) نظریات میں اس بات کی گنجائش موجود ہے کہ زر میں اضافہ اشیاء کی مقدار میں اضافے کا باعث بھی ہن سکتا ہے۔ اس صورت میں اشیاء کی قیتوں اور مقدار دونوں میں کتنا اضافہ ہوگا، اس کا انحصار Elasticity of the supply of goods (رسد کی چک) پر ہے، اگر رسد کمل طور پر غیر چک دار ہو (جیسا کہ روایتی نیوکلاسیکل مفکرین کا خیال ہے کہ قلیل اور طویل دونوں مدتیوں میں ہوتی ہے) تو زر کا نتیجہ صرف وصرف افزایش زر ہوتا ہے

۱۱۔ دیکھیے Hayek کی کتاب (1935) *Prices and Production* یا *Money and Banking* کی کوئی سی کتاب جیسے *The Economics of Money, Banking and Financial Markets* by Frederic Mishkin

۱۲۔ درحقیقت نیوکلاسیکل saving-investment equilibrium macroeconomics میں کسی معیشت کی حالت توازن بیان کرنے کی ایک اہم مساوات ہے، یعنی کوئی معیشت اس وقت حالت توازن میں ہوتی ہے جب وہاں پختیں سرمایہ کاری کے برابر ہوں۔

(جاری)